

योऽधीते सूर्यहृदयं सकलं सफलं भवेत् ।
अष्टानां ब्राह्मणानाञ्च लेखयित्वा समर्पयेत् ॥
ब्रह्मलोककण्ठेषाञ्च जायते मानुषोऽपि वा ।
जातिस्मरत्वमात्रेति श्रद्धात्मा नात्र संशयः ॥

अजाय लोकत्रयपावनाय
भूतात्मने गोपतये वृषाय ।
सूर्याय सर्वप्रलयान्तकाय
नमो महाकारुणिकोत्तमाय ॥
विवस्वते ज्ञानभूतान्तरात्मने
जगत्प्रदेपाय जगद्विजिषे ।
स्वयम्भुवे दीप्तसहस्रचक्षुषे
सुरोत्तमायामिततेजसे नमः ॥
सुरैरनेकैः परिसेविताय
हिरण्यगर्भाय हिरण्यमाय ।
महात्मने मोक्षपदाय गित्यं
नमोऽस्तु ते वासरकारणाय ॥

आदित्यश्चार्चितो देव आदित्यः परमं पदम् ।
आदित्यो मादृको भूत्वा आदित्यो वाङ्मयं जगत्
आदित्यं पश्यते भक्त्या मां पश्यति ध्रुवं नरः ।
नादित्यं पश्यते भक्त्या न स पश्यति मां नरः ॥
त्रिगुणञ्च त्रितत्त्वञ्च त्रयो वेदास्त्रयोऽग्नयः ।
त्रयाणाञ्च त्रिमूर्त्तिस्त्वं तुरीयस्त्वं नमोऽस्तु ते ॥

नमः सवित्रे जगदेकचक्षुषे
जगत्प्रसूतिस्थितिनाशहेतवे ।
त्रयौमयाय त्रिगुणात्मधारिणे
विरिञ्चिनारायणशङ्करात्मने ॥
यस्योदये नेह जगत्प्रवह्यते
प्रवर्तते चाखिलकर्मसिद्धये ।
ब्रह्मोन्मत्तारारण्यरुद्रवन्दितः
स नः सदा यच्छतु मङ्गलं रविः ॥
नमोऽस्तु सूर्याय सहस्ररश्मये
सहस्रशास्त्रान्वितसम्भवात्मने ।
सहस्रयो गोह्रवभावभागिने
सहस्रसंख्यायुगधारिणे नमः ॥
यन्मण्डलं दौसिकरं विशालं
रत्नप्रभं तीव्रमनादिरूपम् ।
दारिद्र्यदुःखक्षयकारणञ्च
पुनातु मां तत्सवितुर्वरेण्यम् ॥
यन्मण्डलं देवगणैः सुपूजितं
विप्रैः स्तुतं भावनमुक्तिकोविदम् ।
तं देवदेवं प्रणमामि सूर्यं
पुनातु मां तत्सवितुर्वरेण्यम् ॥
यन्मण्डलं ज्ञानघनं त्वगम्यं
त्रैलोक्यपूज्यं त्रिगुणात्मरूपम् ।
समस्ततेजोमयदिव्यरूपं
पुनातु मां तत्सवितुर्वरेण्यम् ॥
यन्मण्डलं गूढमतिप्रबोधं
धर्मस्य हृदि कुर्वते जनानाम् ।
तत् सर्वपापक्षयकारणञ्च
पुनातु मां तत्सवितुर्वरेण्यम् ॥
यन्मण्डलं व्याधिविनाशदहं
ऋग्यजुःसामसु सम्प्रगीतम् ।

प्रकाशितं येन च भूर्भुवः स्वः
पुनातु मां तत्सवितुर्वरेण्यम् ॥
यन्मण्डलं वेदविदो वदन्ति
गायन्ति यन्धारणसिद्धसङ्गाः ।
यद्योगिनो योगजुषाञ्च सङ्गाः
पुनातु मां तत्सवितुर्वरेण्यम् ॥
यन्मण्डलं सर्वजनेषु पूजितं
ज्योतिषं कुर्याद्विह मर्त्यलोके ।
यत्कालकालादिसनादिरूपं
पुनातु मां तत्सवितुर्वरेण्यम् ॥
यन्मण्डलं विष्णुचतुर्मुखाय
यदक्षरं पापहरं जनानाम् ।
यत्कालकल्पत्रयकारणञ्च
पुनातु मां तत्सवितुर्वरेण्यम् ॥
यन्मण्डलं विश्वरूपं प्रसिद्ध-
मुत्पत्तिरक्षाप्रलयप्रगल्भम् ।
यस्मिन् जगत् संहर्तरेऽखिलञ्च
पुनातु मां तत्सवितुर्वरेण्यम् ॥
यन्मण्डलं सर्वगतस्य विष्णो-
रात्मा परं धाम विशुद्धतत्त्वम् ।
सुक्ष्मान्तरेयौगपथानुगम्यं
पुनातु मां तत्सवितुर्वरेण्यम् ॥
यन्मण्डलं ब्रह्मविदो वदन्ति
गायन्ति यन्धारणसिद्धसङ्गाः ।
यन्मण्डलं वेदविदः स्मरन्ति
पुनातु मां तत्सवितुर्वरेण्यम् ॥
यन्मण्डलं वेदविदोपगीतं
यद्योगिनां योगपथानुगम्यम् ।
तत् सर्ववेदं प्रणमामि सूर्यं
पुनातु मां तत्सवितुर्वरेण्यम् ॥
मङ्गलाष्टमिदं पुण्यं यः पठेत् सततं नरः ।
सर्वपापविशुद्धात्मा सूर्यलोके महीयते ॥
ध्ये यः सदा सविष्टमण्डलमध्यवर्ती
नारायणः सरसिजासनसन्निविष्टः ।
केयूरवान् मकरकुण्डलवान् किरिटो
हारो हिरण्ययवपुष्टतशङ्खचक्रः ॥
सशङ्खचक्रं रविमण्डले स्थितं
कुशेशयाक्रान्तमनन्तमच्युतम् ॥
भजामि ब्रह्मा तपनीयमूर्त्तिं
सुरोत्तमं चित्रविभूषणोज्ज्वलम् ॥
एवं ब्रह्मादयो देवा ऋषयश्च तपोधनाः ।
कीर्त्तयन्ति सुरयेष्ठं देवं नारायणं विभुम् ।
वेदवेदाङ्गशरीरं दिव्यदौसिकरं परम् ।
रक्षोघ्नं रत्नवर्णञ्च सृष्टिसंहारकारकम् ॥
एकचक्रो रथो यस्य दिव्यः कनकभूषितः ।
स मे भवतु सुप्रीतः प्रहृष्टस्तो दिवाकरः ॥
आदित्यः प्रथमं नाम द्वितीयन्तु दिवाकरः ।
तृतीयं भास्करः प्रोक्तं चतुर्थन्तु प्रभाकरः ॥
पञ्चमन्तु सहस्रांशुः षष्ठश्चैव जिलोचनः ।
सप्तमं हरिदश्च अष्टमञ्च विभावसुः ॥
नवमं दिनकृतं प्रोक्तं दशमं ह्यदशात्मकः ।
एकादशं त्रयोमूर्त्तिर्द्वादशं सूर्य एव च ॥

द्वादशादित्यनामानि प्रातःकाले पठेन्नरः ।
दुःखप्रनाशनश्चैव सर्वदुःखञ्च नश्यति ॥
दद्रुकुष्ठहरश्चैव दारिद्र्यं हरते ध्रुवम् ।
राज्यतीर्थप्रदश्चैव सर्वकामप्रवर्धनम् ॥
यः पठेत् प्रातःकालाय भक्त्या नित्यमिदं नरः ।
सौख्यमायुस्तथारोग्यं लभते मोक्षमेव च ॥
अग्निमौले नमस्तुभ्यमिषेत्येजस्वरूपिणे ।
अग्न आयाहि वीतस्व नमस्तु ज्योतिषां पते ।
शक्रो देवो नमस्तुभ्यं जगच्चतुर्भ्योऽस्तु ते ।
पञ्चमायोपवेदाय नमस्तुभ्यं नमो नमः ॥
पद्मासनः पद्मकरः पद्मगर्भसमद्युतिः ।
समाश्रयथसंयुक्तो हि भुजः स्यात् सदा रविः ॥
आदित्यस्य नमस्कारं ये कुर्वन्ति दिने दिने ।
जन्मान्तरसहस्रेषु दारिद्र्यं नोपजायते ॥
उदयगिरिमुपेतं भास्करं पद्महस्तं
निखिलभुवननेत्रं भक्तजलोज्ज्वलम् ।
तिमिरकरिन्दुगेन्द्रं बोधकं पद्मिनीनां
सुरवरमभिवन्दे सुन्दरं विश्ववन्द्यम् ॥”
इति श्रीभरिष्मोत्तरपुराणे श्रीकृष्णाङ्गुनसंवादे
आदित्यहृदयस्तोत्रं संपूर्णम् ॥*॥
सूर्या, स्त्री, (सूर्यस्य भार्या। टाप्) सूर्यभार्या
संज्ञा। इति शब्दरत्नावली ॥ इन्द्रवारुणी ।
इति राजनिर्घण्टः । नवोदः । इति शब्दरत्ना-
वली ॥ यथा, श्रीभागवते । १० । १ । २८ ।
“तस्यां हि कर्हिचच्छैरिर्वसुदेवः कृतोदहः ।
देवक्या सूर्यया साहं प्रयाणे रथमारुहत् ॥”
(वाक् । इति निर्घण्टुः । १ । ११ । “सर्त्त-
गत्थार्थात् सुवतेर्वा प्रेरणार्थात् राजसूय-
सूर्येत्यादिना निपातनात् क्वपि सर्त्तकृत्वं
सुवतेर्वा रुडागमः । सरति गच्छति स्तोतृन्
प्रति, कर्णशङ्कुलिं वा सुवति प्रेरयति चोदना-
रूपा पुरुषादौनिदं कुर्वति । यद्वा, सुपूर्वा-
दीरतेः कृत्यत्वाटो बहुलम् । इति कर्मणि क्वपि
निपातनाद्रूपसिद्धिः । सुसु ईर्यते उच्चार्यते इति
सूर्या । यद्वा, सु प्रेरणे सुसुधौगृध्रिभ्यः कृन् इति
कृन्-प्रत्ययः । प्रेर्यते उच्चारणकाले प्राणेन सूरा
कृन्दसि स्वाथ इति यत्प्रत्ययः सूर्या । यद्वा,
सूरयो मेधाविनः तानर्हति कृन्दसि च, इति यत्
प्रत्ययः । यद्वा, सूरिषु साधुः । तत्र साधुः इति
यत् ॥” इति तट्टीकायां देवराजयज्वा ॥
सूर्यार्घ्यं, स्त्री, (सूर्याय देयमर्घ्यम् ।) सूर्यसम्भ-
दानकार्घ्यम् । शक्तिपूजायां श्चिद्वावधार-
णार्थं सूर्यार्घ्यदानम् । यथा,—
“ततो भास्करबीजेन सहितेनामुना पुनः ।
मन्त्रेण भास्करायार्घ्यमच्छिद्रार्थं निवेदयेत् ॥
नमो विवस्वते ब्रह्मन् भास्वते विष्णुतेजसे ।
जगत्सविते शचये सवित्रे कर्मदायिने ॥
ततः कृताञ्जलिर्भूत्वा पठित्वा मन्त्रमौरितम् ।
एकाग्रमनसा वाग्भिरच्छिद्रमवधारयेत् ॥
यच्चच्छिद्रं तपश्छिद्रं यच्चिद्रं पूजनं मम ।
सर्वं तदच्छिद्रमस्तु भास्करस्य प्रसादतः ॥”
इति कार्तिकापुराणं प्र. ६ अध्यायः ॥*